

## Shreyaskari Stotram

śrēyaskari śramanivāriṇi siddhavidyē  
svānandapūrṇahr̥dayē karuṇātanō mē |  
cittē vasa priyatamēna śivēna sārḍhaṁ  
māṅgalyamātanu sadaiva mudaiva mātaḥ || 1 ||

śrēyaskari śritajanōddharaṇaikadakṣē  
dākṣāyaṇi kṣapita pātakatūlarāśē |  
śarmaṇyapādayugalē jalajapramōdē  
mitrētrayī prasr̥marē ramatām manō mē || 2 ||

śrēyaskari praṇatapāmara pārādāna  
jñāna pradānasaraṇiśrita pādapīṭhē |  
śrēyāṁsi santi nikhilāni sumaṅgalāni  
tatraiva mē vasatu mānasarājahaṁsaḥ || 3 ||

śrēyaskarīti tavanāma grṇāti bhaktyā  
śrēyāṁsi tasya sadanē ca karī purastāt |  
kiṁ kiṁ na sidhyati sumaṅgalanāma mālām  
dhr̥tvā sukhaṁ svapiti śēṣatanau ramēśaḥ || 4 ||

śrēyaskarīti varadēti dayāparēti  
vēdōdarēti vidhiśaṅkara pūjitēti |

vāṇīti śambhuramaṇīti ca tāriṇīti  
śrīdēśikēndra karuṇēti grṇāmi nityam || 5 ||

śrēyaskarī prakaṭamēva tavābhidhānaṃ  
yatrāsti tatra ravivatprathamānavīryaṃ |  
brahmēndrarudramarudādi grḥāṇi saukhyaṇi  
pūrṇāni nāmamahimā prathitastirilōkyāṃ || 6 ||

śrēyaskari praṇatavatsalatā tvayīti  
vācaṃ śrṇuṣva saralāṃ sarasāṃ ca satyāṃ |  
bhaktyā natō:'smi vinatō:'smi sumaṅgalē tvat-  
pādāmbujē praṇihitē mayi sannidhatsva || 7 ||

śrēyaskarīcaraṇasēvanatatparēṇa  
krṣṇēna bhikṣuvapuṣā racitaṃ paṭhēdyaḥ |  
tasya prasīdati surārivimardanīya-  
mambā tanōti sadanēṣu sumaṅgalāni || 8 ||

yathāmati kṛtastutau mudamupaiti mātā na kiṃ  
yathāvi bhavadānatō mudamupaiti pātraṃ na kiṃ |  
bhavāni tava saṃstutiṃ viracituṃ nacāhaṃ  
kṣamastathāpi mudamēṣyasi pradiśasiṣṭamamba tvarāt || 9 ||

iti śrēyaskarī stōtram ||